



L-Aħjar Prassi fit-taħriġ tal-imħallfin u tal-prosekuturi

Kategorija tal-prassi: L-Implimentazzjoni ta' Għodod għat-Taħriġ li Jiffavorixxu l-Applikazzjoni Korretta tad-Dritt tal-UE u l-Kooperazzjoni Ġudizzjarja Internazzjonali

Tip ta' prassi: L-Aħjar Prassi

Istitut: Network Ewropew tat-Taħriġ Ġudizzjarju (EJTN)

April, 2014

Isem tal-prassi	Ġustizzja Kriminali I – Il-Kooperazzjoni Ġudizzjarja fi Kwistjonijiet Kriminali - "Simulazzjonijiet tal-Mandat ta' Arrest Ewropew u tal-Assistenza Legali Reċiproka"
Karatteristiċi ewlenin:	<p>Il-Proġett tal-EJTN, Ġustizzja Kriminali I - Il-Kooperazzjoni Ġudizzjarja fi Kwistjonijiet Kriminali - "Simulazzjonijiet tal-Mandat ta' Arrest Ewropew u tal-Assistenza Legali Reċiproka (MLA)", inizjalment tfassal miċ-Ċentru għall-Istudji Ġudizzjarji tal-Portugall u jikkonsisti minn sensiela ta' seminars ta' taħriġ, fejn kull wieħed jinvolti żewġ jew tliet pajjiżi differenti tal-UE.</p> <p>Dawn is-seminars għandhom l-għan li joħolqu mill-ġdid, u kemm jista' jkun bi preċiżjoni, ambjent realistiku tal-kooperazzjoni ġudizzjarja fi kwistjonijiet kriminali bejn l-Istati Membri partecipanti, billi jserrġu fuq il-preżenza ta' rappreżentanti tal-EUROJUST u tal-EJN (in-Netwerk Ġudizzjarju Ewropew).</p> <p>Fl-ewwel fażi, il-partecipanti jitqassmu fi gruppi nazzjonali sabiex jiġi eżaminat il-progress li jinkiseb f'kawżi bbażati fuq fatti reali jew fittizji, u kull wieħed minnhom jissuggerixxi l-użu ta' għodod ġuridici ta' kooperazzjoni ġudizzjarja. Imbagħad jiġu mistiedna joħorġu talbiet internazzjonali ta' kooperazzjoni għall-pajjiżi l-oħra li jkunu qed jippartecipaw fis-seminar li huma jikkunsidraw bħala adegwati; dan isir billi jimtlew il-formoli rilevanti (normalment, il-Mandat ta' Arrest Ewropew, l-ittri rogatorji, iċ-ċertifikati ta' rikonoxximent reċiproku, eċċ.).</p> <p>Fit-tieni fażi, li matulha jkunu għadhom imqassma fi gruppi nazzjonali, il-partecipanti jeżaminaw it-talbiet li jkunu saru mill-gruppi nazzjonali l-oħra fis-seminar, u li ġew indirizzati lil pajjiżhom. Huma jintalbu</p>

	<p>jipproduċu, għal kull waħda minnhom, deciżjoni skont id-dritt tal-UE u l-ligijiet nazzjonali applikabbli.</p> <p>Fit-tielet fażi, il-partecipanti jithalltu fi gruppi internazzjonali biex jispjegaw u jifhmu r-raġunijiet tad-deciżjonijiet nazzjonali li jkunu ttiehdu dwar it-talbiet internazzjonali pprezentati qabel. Huma jiġu informati wkoll dwar kwalunkwe aspett mhux tas-soltu li jikkonċerna t-twettiq ta' dawn it-talbiet fi Stati Membri oħrajn. Xi drabi, dan isir simultanament f'zewġ Stati Membri differenti, permezz ta' vidjokonferenza.</p> <p>Fl-aħħar nett, abbażi tat-tweġibiet li jkunu ngħataw (mill-ġdid fi gruppi nazzjonali), il-partecipanti jintalbu jsibu l-aħjar soluzzjoni għall-kawżi tagħhom stess.</p> <p>Il-kors jintemm b'zewġ taħditiet dwar kwistjonijiet relatati.</p> <p>Dan il-mudell ta' taħriġ jaqdi l-iskopijiet prinċipali li ġejjin: jassisti lill-partecipanti fl-abbozzar u fit-twettiq ta' talbiet ta' kooperazzjoni internazzjonali li jikkonċernaw il-Mandat ta' Arrest Ewropew, ir-rikonoxximent reċiproku tal-ordnijiet ta' ffriżar jew it-talbiet komuni ta' assistenza legali reċiproka; jurihom kif japplikaw u jużaw in-NĠE u l-EUROJUST (filwaqt li jagħmel simulazzjoni tar-rwoli tagħhom); jagħtihom sfond teoretiku rigward it-talbiet, u fl-aħħar nett, joffrilhom forum internazzjonali li fih ikunu jistgħu jiddiskutu dwar il-kwistjonijiet imsemmija hawn fuq.</p>
<p><i>Hoġqa diretta disponibbli</i></p>	<p>http://www.ejtn.eu/en/About/Criminal-Justice-Project/</p>
<p><i>Detalji ta' kuntatt tal-istituzzjoni</i></p>	<p>Netwerk Ewropew tat-Taħriġ Ġudizzjarju (EJTN) Rue du Commerce 16 B 1000 Brussell Il-Belġju Telefon: + 32 2 280 22 42 Faks: + 32 2 280 22 36 Posta elettronika: ejtn@ejtn.eu Websajt: http://www.ejtn.eu</p>
<p><i>Kummenti oħrajn</i></p>	<p>Dan il-mekkanizmu, bla dubju, jikkostitwixxi L-AĦJAR PRASSI, minkejja l-fatt li jista' jiġi applikat biss f'ambjent internazzjonali.</p>